

## تعارف و تبصرہ

بیسویں صدی کے نصف اولے کی

# عربی خودنوشت سوانح عمریاں

ڈاکٹر مسعود الرحمن خاں ندوی

اس زمانہ کی خودنوشت سوانح عمریوں پر نظر ڈالنے سے پتہ چلتا ہے کہ وہ اپنے مضمین مواد، ناقدانہ تحلیل و تجزیہ، منطقی انداز فکر اور شگفتہ اسلوب بیان کے لحاظ سے مغربی ادب اور مفکرین کی لکھی ہوئی معاصر آپ بیتیوں کے ہم پلہ اور عربی ادب کی گذشتہ زمانوں میں لکھی ہوئی آپ بیتیوں سے یقیناً زیادہ جامع، مکمل، دلچسپ اور شگفتہ ہیں۔ ان آپ بیتیوں کا دائرہ مشہور عربی مثل ”الولد سرابیه“ (لڑکا اپنے باپ کا بازو ہے) سے زیادہ پھیلا ہوا اور کٹھا وہ ہونے کی وجہ سے ان پر موجودہ زمانہ کے اجتماعی فلسفہ کا مسلمہ اصول ”الانسان ابن بیئۃ“ (انسان اپنے ماحول کا بیٹا ہے) زیادہ صادق آتا ہے، جس کی وکالت مشہور عرب مورخ عبد الرحمن بن خلدون (۳۲۶-۸۰۸ھ/۱۴۲۲-۱۴۰۶ء)

بھی پہلے کر چکے ہیں۔ اس لئے ان آپ بیتیوں کے پس منظر کا تانا بانا صرف خاندانی حالات یا آباد اجداد کے تذکرہ سے نہیں بنا جاتا، جیسا کہ گذشتہ زمانوں کی آپ بیتیوں میں عام رواج تھا، بلکہ ان کے پس منظر کا جال ارد گرد کے ماحول و معاشرہ اور اس میں رواں دواں علمی، ادبی، فکری، ثقافتی، سیاسی اور اجتماعی عوامل و رجحانات کے تحلیل و تجزیہ، اور متبادل تاثر و تاثر کے جائزہ سے مل کر تیار ہوتا ہے، اور یقیناً ان آپ بیتیوں کی خوبی ہے جو ان کے مولفین کی وسعت فکر، جدید علوم و فنون سے واقفیت، انسانی نفسیات کو سمجھنے اور اس کی ترجمانی کی صلاحیت، اور تصنیف و تالیف کے جدید اصولوں کے اخذ و استفادہ پر دلالت کرتی ہیں۔ لیکن ان میں بعض

بہنایا بیٹیوں کا کمزور پہلو یہ ہے کہ ان کے مؤلفین کی لگاؤ میں مغربی تہذیب و تمدن کی جگہ گامہٹ سے خیرہ اور ہر میدان میں مغرب کی پیش قدمیوں سے مسحور اپنے ماضی سے غیر مطمئن، اپنے حال سے مایوس اور ہمتبرستہ مستقبل کی تلاش و جستجو میں بہتکتی ہوئی تھجھلاہٹ کا شکار معلوم ہوتی ہیں۔ اپنے ماحول پر ان کی ناقدانہ نظر اکثر خرابانہ بلکہ باغیانہ پڑی ہے، خود شکستگی کے احساس کو چھپانے کی ادھیڑ میں اکثر ان کا غصہ صرف اپنے ماحول و معاشرہ کی برائیوں کو زیادہ نمایاں کر کے دکھانے ہی میں نہیں بلکہ اپنی قومی، ملی تاریخ و تہذیب کے بخئیے ادھیڑ نے میں صرف ہوا ہے، اور پھر یہ احساس متعدی مرض کی طرح آنے والی نسلوں میں زہر طہاں کی طرح سرایت کرتا رہا۔

اس زمانہ کی جدید آپ بیٹیوں میں سب سے پہلے ہم معروف صاحب طرز نابینا مصری ادیب ڈاکٹر طہ عین (۱۸۸۹-۱۹۴۳ء) کی مشہور آپ بیٹی 'الایام' (یا دوائے ایام) کا تذکرہ کر سکتے ہیں، اس کتاب کا پہلا حصہ مؤلف نے بچپن کے تقریباً تیرہ سال (۱۸۸۹-۱۹۰۲ء) کے حالات زندگی پر مشتمل ہے، جس میں خاص طور پر طفولت میں نابینا ہوجانے کی وجہ سے نابینا بچہ کے ذاتی احساسات، جذبات و نفسیات کی دلکش تصویر کھینچی گئی ہے، اس بچہ کا نشوونما، آہستہ آہستہ خارجی دنیا سے سمجھوتہ، ابتدائی تعلیم و تربیت، ازہر میں تعلیم کے لئے بھالی کے ساتھ نصر، قاہرہ اور دیگر موضوعات اپنی دل نشین تصویر کشی، عکاسی اور انداز بیان کے لحاظ سے اجواب شہ پارے کی حیثیت رکھتے ہیں، اور آخر میں مواف نے اپنی بیٹی (جس کی عمر اس وقت نو سال تھی) کو مخاطب کر کے جو آہی بھین اپنی فقیرانہ اور مایوسانہ زندگی کا موازنہ بیٹی کی خوش حال اور عیش و آرام سے ملامت لگانے سے کیا ہے، اور اس کا سہرا اس کی فرسیدی ماں کے مربانہ تھا ہے۔

اس کتاب کا دوسرا حصہ بھی تقریباً تیرہ سال (۱۹۰۲ - ۱۹۱۵ء) کے حالات زندگی پر مشتمل ہے، جو ان کی شخصیت کے بننے یا بگڑنے کا حقیقی زمانہ ہے اس عرصہ میں انھوں نے ازہر میں تعلیم حاصل کی، اور پھر ۱۹۰۵ء سے ازہر کے ساتھ ساتھ قاہرہ یونیورسٹی میں جدید علوم سے بہرہ ور ہوئے، اور بیرونی اساتذہ سے فیض حاصل کیا، اس حصہ کے آخر میں انھوں نے اپنے بڑے کوچی طلب کیا ہے، جو اس وقت قاہرہ یونیورسٹی میں تعلیم مکمل کرنے کے بعد باپ کی طرح اعلیٰ تعلیم کے لئے عازم سفر تھا، تاکہ وہ باپ کے تجربات سے فائدہ اٹھا سکے۔

اس کتاب کے دو حصوں کے علاوہ ان کے سفر فرانس (۱۹۱۵ - ۱۹۱۹ء) کی روداد اس صدی کے چھٹے دہے کے اواخر میں بعض مصری جرائد میں ڈائری یا روزنامہ کی شکل میں شائع ہوئی۔

طہ حسین کی یہ آپ بیتی اور ان کی ڈائری کے مطبوعہ اوراق اگرچہ ان کی طویل چوراسی سالہ زندگی کے فقط ابتدائی تیس سال (۱۸۸۹ - ۱۹۱۹ء) کی خودنوشت سرگزشت ہے، لیکن اس لحاظ سے بہت اہم ہے کہ یہ ان کی باغیانہ شخصیت کے اہم ترین دنوں کی علمی، فکری، ادبی، ثقافتی، اجتماعی اور تاریخی داستان ہے، جس میں بیسویں صدی کی ابتدائی مصر کی دیہاتی اور شہری زندگی کا موازنہ بھی ہے، اور ابتدائی مدارس اور ازہر کے قدیم طرز تعلیم، اور یونیورسٹیوں کی جدید طرز تعلیم کا مقابلہ بھی، مصری قدیم علماء، شیوخ اور صوفیاء کے حلقہٴ درس و ذکر و فکر کی جھلکیاں پر نور و شین خیال مصری علماء، ادباء، مفکرین اور مستشرقین کی مجالس علم و فضل کے چرچے بھی، اور عربی اسلامی تاریخ و تہذیب کے اس عظیم سانحہ کی مکمل عکاسی بھی ہے، جس کو ہم جدید کے

کے سامنے قدیم اور مغرب کے سامنے مشرق کی مکمل خود پسندی کی المناک بلکہ شرمناک داستان سے تعبیر کرتے ہیں۔ مولف کی شیریں بیانی نے اس آپ بیتی کو اگرچہ ایک دلچسپ جیتے جاگتے قصہ کی جاوداں شکل عطا کر دی ہے، لیکن وہ خود شکستگی کی اس ذہنیت کو بالکل نہیں چھپا سکا ہے، جو اس کی رگ دپے میں روح کی طرح سرایتا کئے ہوئے ہے، اور جس کی طرف ہم نے تمہید میں اشارہ کیا ہے۔

اسی طرز کی دوسری خود نوشت سوانح عمری مصری قطبی ادیب دہخانی مسلمان موسیٰ (۱۸۸۸-۱۹۵۸ء) کی لکھی ہوئی ہے، جو تریبہ سلامتہ موسیٰ (سلامہ موسیٰ کی تعلیم و تربیت) کے نام سے شائع ہوئی ابتداء میں یہ مولف کی زندگی کے ساٹھ سال (۱۸۸۸-۱۹۲۶ء) کے حالات پر مشتمل تھی۔

بعد میں انھوں نے اس میں اپنی زندگی کے آخری دس سالوں (۱۹۵۷-۶۷ء) کے احوال ضمیمہ کے طور پر شامل کر دیئے۔ جس کے ایک سال کے بعد ان کا انتقال ہو گیا۔ اس طرح یہ کتاب ان کی ستر سالہ زندگی کی خود نوشت مکمل سوانح عمری بن گئی ہے، یہ آپ بیتی مولف کے ذاتی و خاندانی حالات، نشوونما، تعلیم و تربیت، سیر و بی سفر اور عملی سرگرمیوں کی صرف ایک معصوم کہانی نہیں ہے، بلکہ ایک بامقصد سیاسی، ادبی، ثقافتی، فکری اور اجتماعی جدوجہد کی داستان ہے، جس کا بنیادی مقصد غیر معروضی طریقہ سے حقائق کو مسخ کر کے نوجوان ذہنوں کو مسموم و گمراہ کرنا ہے، اور یہ اس شخص سے بعید بھی نہیں ہے، جس کی پوری زندگی مصری قومیت کے نام پر فرقہ واریت کو ہوا دینے، تجدد پسندی اور روشن خیالی کے نام پر مغربیت کی وکالت، کمیونزم اور سوشلزم کے نام پر سیر و بی غلامی، سیکولرزم اور اجتماعی اصلاحات کے نام پر طائفی مصالح کے لئے جنگ، اور عربی زبان میں نام نہاد اصلاحات کے نام پر مسلمانوں کے اسلامی اتحاد کی مضبوطی اور عربوں کے بکھرے ہوئے شیرازہ سے

ان کے اتحاد و آخری سہارا چھین لینے کی انتہک کوششوں میں گذری۔ اس کتاب میں بھی مولف اپنے اس واضح اولین مقصد اور اس کو حاصل کرنے کے لئے غیر معروضی طریقہٴ بحث اختیار کرنے کے جذبہ کو چھپا نہیں سکا ہے چنانچہ وہ اس کتاب کے مقدمہ میں رقم طراز ہے:

”میں نے اس آپ بیتی میں صرف اپنی زندگی بیان نہیں کی ہے، بلکہ اس سرگذشت حیات اور میری خود ساختہ و پرداختہ شخصیت کی تکوین کے ذکر کا اصل مقصد یہ ہے کہ میں اپنے اس دور کو واضح کرنا چاہتا ہوں، جو میں نے ہمارے حال کو ماضی کے تاریک زمانوں سے ملانے والے یوں کو تمہیں نہیں کرنے، اور دشمن ترقی اور جرات مندانہ خواب سے بھرپور آئندہ کل (یعنی مستقبل) کی تاریخ کو لگڑے ہوئے، کل (یعنی ماضی) کی ظلم، فقر، جہالت اور بزدلی سے بھری ہوئی تاریک تاریخ سے ملانے کی کوششوں میں انجام دیا۔ یہ اس زمانہ کی تاریخ ہے، جس میں میں جیا اور میرا اس نسل کی تاریخ ہے، جس کا میں ایک فرد تھا۔“

”اگرچہ میں مصر کی تاریخ اپنی زندگی کی نمایاں شخصیات کے ذکر کے ساتھ بیان کروں گا، لیکن میرا یہ بیان معروضی نہ ہوگا، اس لئے مجھے تاریخ میں جاری و ساری حقیقت کے وسیع میدان کے بجائے بنیادی عوامل کو قریب سے دیکھنے کی کوشش میں خود اپنے ذہنی خوردبین کے سہارے دیکھنا پڑے گا۔ کیونکہ میرا اولین مقصد اپنی زندگی کی کہانی سنانا ہے۔ جب کہ صحیح تازخ کو میں نے دوسرا درجہ دیا ہے۔“

اس اقتباس کی روشنی میں نہ صرف یہ کہ مولف کی کتاب کا مقصد واضح طور پر سامنے آجاتا ہے جو اس کی زندگی کی تمام جدوجہد کا مقصد بھی ہے، یعنی "حال کو اس ماضی کے کاٹ کر جس سے اس کو شدید بغض و نفرت ہے مستقبل کی تعمیر"، بلکہ وہ اس مہم جوئی میں کہانی سنانے کے نام پر "تاریخ میں جاری و ساری حقیقت کو نظر انداز کرتے ہوئے اپنے خود ساختہ ذہنی خوردبین سے گھڑے ہوئے ان بنیادی عوامل کا سہارا لینے سے بھی نہیں چوکتا جو صرف اس کے اپنے خیالات و افکار اور میلانات و رجحانات سے میل کھاتے ہیں، اور اس کھلی دھاندلی کے باوجود اس کتاب کا انگریزی ترجم اپنے پیشرو مستشرقین کی طرح ان "من گھڑت بنیادی عوامل" کی روشنی میں تیار کردہ اس خود نوشت سوانح عمری کے مولف کی نہ صرف "دانشورانہ دیانت" کا قائل نظر آتا ہے بلکہ وہ اس ذاتی سیرت کو

"دعوتیت، اقلیت کے مقام و مرتبہ، غیر جانبداری، کمیونزم، اور مہری دانشوروں

کی مغرب و مشرق میں جدید اقدار و مسائل کی تلاش جیسے مختلف فیہ سیاسی مسائل

میں عرب و نہایت کے پچاس سالہ ارتقاء کے مقبر نقطہ نظر

کی حیثیت سے پیش کر کے یہ مغالطہ دینے کی کوشش کرتا ہے کہ گویا یہ کتاب تمام "عربوں کے

پچاس سالہ فکری ارتقاء" کا چوڑا، اور ان کے خیالات و افکار کی ترجمان اور نمائندہ ہے

حالانکہ حقیقتاً وہ صرف ایک طائفی لیڈر کے "متعصبانہ جانبدارانہ اور غیر علمی" خیالات کی

یک رخ تصویر ہے اور ستم بالائے ستم یہ ہے کہ اس ذاتی سوانح کے "غیر علمی، غیر مدلل اور

ذاتی جانبداری اور تعصب" کے اقرار کے باوجود اس کا ترجمہ امید کرتا ہے کہ

"موجودہ کتاب ان کتابوں کے تکملہ کی حیثیت سے مفید ہوگی جو معاشرہ اسلام

کی ذاتی ترجمانی کرنے کی کوشش کرتی ہیں، جیسے عبد اللہ علی القاسمی اور خالد

محمد کی مواعظ"۔

اس طرح ایک طاغی لیڈر کی یہ مہصوم "آپ بیتی جو بنیادی طور پر ایک کہانی کی حیثیت سے لکھی گئی تھی، اور تاریخ میں جاری و ساری حقیقت کے بجائے اس کی بنیاد ان عوامل پر رکھی گئی تھی جو مولف کے ذہن و دماغ کی پیداوار تھے لیکن دانشورانہ چابکدستی سے اس کی اہریت میں سیاست و سیاست دین اسلام بھی آگیا، اور وہ بھی بعض سیرت یا مترجم کا دین نہیں، غیر دین، ایک مسلمان عرب بلکہ کی اکثریت کا دین۔ جی ہاں! برق گرتی ہے تو بے چارے مسلمانوں پر

اس زمانہ کی ایک اور خودنوشت سوانح عربی، عربوں کی فکری زندگی کے تاریخ نگار احمد امین (۱۸۸۶-۱۹۵۴ء) کی ہے، جو انھوں نے اپنی زندگی کے سبھی ایام میں 'حیاتی' (میری زندگی) کے نام سے لکھی ہے۔ اس لئے یہ ان کی زندگی کی تقریباً مکمل سرگذشت ہے جس میں وہ ایک مورخ کی حیثیت سے اپنی زندگی کے اہم حادثات و واقعات پر خامہ فرسائی کرتے ہیں، وہ موروثی اثرات کے قائل ہونے کے ساتھ ساتھ ذاتی زندگی پر ماحول کے اثرات کو بھی نمایاں کرتے ہیں، فطری شرم و حیا کا پاس و لحاظ کرتے ہیں اور موجودہ زمانہ کے آزاد منش آپ بیتی نگاروں کی تقلید میں زندگی کی ہر اس سچائی کو بیان کرنا ضروری نہیں سمجھتے جس کا کہنا اور سننا دونوں ناگوار ہو سکتے خواہ ان کی یہ وضع داری موجودہ زمانہ کے تنقید نگاروں کی نظر میں ان کی آپ بیتی کا عیب ہی کیوں نہ سمجھا جائے۔ سلفہ جو نفس امارہ کے سرسبز باغوں کو کھول کھول کر بیان کرنے ہی کو فن و ادب کی معراج سمجھتے ہیں۔ احمد امین کو ان کے والد کی طرف سے ساری ایمان محنت شاقہ کی عادت اور سادہ زندگی کی دولت نصیب ہوئی، جس کی چھاپ ان کی علمی فکری اور ادبی زندگی پر تاحیات قائم رہی، ابتدائی مدارس اور ازہر کے قدیم طریقہ

سلفہ طبع اولیٰ قاہرہ ۱۹۵۴ء سلفہ مقدمہ طبع اولیٰ ۱۹۵۴ء ازہر دوم سلسلہ ترویج سلفہ امین الدولیہ

دارالکتب العربیہ بیروت ۱۹۵۴ء مع پیش لفظ ازہر سلفہ عبدالعزیز بن عبدالمطلب

سلفہ ازہر سلفہ ۱۹۵۴ء

تعلیم سے بے اطمینانی اور مدرسہ القضاۃ الشرعی، اس کے ساتھ اور جدید طریقہ تعلیم سے مناسبت اور اطمینان کا اظہار مقبول حد کے اندر انھوں نے بھی کیا ہے، انگریزی زبان کی تعلیم انھوں نے ایک انگریزی استانی سے حاصل کی اور اس کی شخصیت سے بھی متاثر ہوئے، متعدد تعلیمی عہدوں اور قضائی مناصب پر فائز رہے، جس میں قاہرہ یونیورسٹی کی فیکلٹی آف آرٹس میں تدریس اور بعد میں اس کی ڈین شپ قابل ذکر ہیں، ان کی علمی ادبی سرگرمیوں میں تصنیف و تالیف اور تدریس کے علاوہ ادبی سوسائٹیوں سے تعاون، مجلہ التالیف والترجمہ والنشر کا قیام، ادبی جرائد و مجلات سے تعلق، آستانہ شام و عراق اور یورپ کے سفر وغیرہ موضوعات شامل ہیں۔ ان کی آپ بیتی کے بین السطور بھی قدیم و جدید کی کشمکش پائی جاتی ہے، جو فطری ہے، ماحول و معاشرہ پر بالواسطہ تنقید بھی ہے، جو تعمیری ہے، ان کی پسند و ناپسند اور مناسبت کے پیمانے بھی ہیں جو عین انسانی مزاج کے مطابق ہیں، لیکن ان کے اظہار خیال اور انداز نگارش سے کہیں بھی نفرت، دشمنی یا بغاوت کی بو نہیں آتی جو سلامہ موسوی کی آپ بیتی کا خاصہ ہے۔ اور نہ ان کے ہاں وہ احساس شکست اور خود پسردگی کا عالم ہے، جو طہ حسین کی خودنوشت سوانح عمری پر چھایا ہوا ہے۔ اس طرح احمد امین کی ذاتی سیرت معتدل نقطہ نظر کی حامل ایک یادگار آپ بیتی ہے جس میں مصر کے ساٹھ سالہ علمی، ادبی، فکری اور اجتماعی زندگی بھی سچائی، صاف گوئی اور بے مثال سادگی سے سمودی گئی ہے، جو اس کتاب کا امتیازی وصف ہے۔

## مسلم خواتین کی دعوتی ذمہ داریاں

عورت کی جدوجہد کا میدان، میاں پوری کا دینی معاملات میں ایک دوسرے تعاون، یہ اس رسالہ کے بعض مباحث ہیں  
مصنف: سید جمال الدین عمری

قیمت ۱۰۵۰ ملے کا پستہ مرکزی مکتبہ اسلامی، دہلی ۷۱